



बिहार गजट

असाधारण अंक

बिहार सरकार द्वारा प्रकाशित

19 पौष 1938 (श0)

(सं0 पटना 18) पटना, सोमवार, 9 जनवरी 2017

बिहार राज्य धार्मिक न्यास पर्वद
विद्यापति मार्ग, पटना-800001

अधिसूचना

30 जून 2016

सं0 1046—**बांका जिलान्तर्गत ग्राम+पो0+थाना— कटोरिया स्थित काँवरिया धर्मशाला** एक सार्वजनिक धार्मिक धर्मशाला है। इसके सुचारु प्रबंधन हेतु एक न्यास समिति समिति पर्वदीय अधिसूचना पत्रांक-576, दिनांक 04/07/11 द्वारा गठित की गयी थी, जिसका कार्यकाल समाप्त होने वाला है। इसी बीच वर्तमान स्थानीय विधायिका श्रीमति स्वीटी सीमा हेम्ब्रम ने पर्वद में पत्र देकर अपनी अध्यक्षता में समिति गठन हेतु 11 सदस्यों का नाम प्रस्तावित किया है, जो अनुमंडल पदाधिकारी, बांका द्वारा सत्यापित है।

चुंकि न्यास समिति का कार्यकाल पूरा होने वाला है, अतः न्यास के प्रबंधन हेतु नयी समिति का गठन आवश्यक है।

अतः उपर्युक्त परिस्थिति में मैं, संजय कुमार, प्रशासक, बिहार हिन्दू धार्मिक न्यास अधिनियम 1950 की धारा-81 (ख) सह पठित धारा-8 (क) के तहत प्रदत्त शक्तियों का प्रयोग करते हुए **काँवरिया धर्मशाला, ग्राम+पो0+थाना—कटोरिया, जिला— बांका** के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन करता हूँ:-

योजना

1. अधिनियम की धारा-32 के तहत निरूपित इस योजना का नाम “**काँवरिया धर्मशाला न्यास योजना, ग्राम+पो0+थाना— कटोरिया, जिला—बांका**” होगा तथा इसके कार्यान्वयन एवं संचालन के लिए गठित न्यास समिति का नाम “**काँवरिया धर्मशाला न्यास समिति, ग्राम+पो0+थाना— कटोरिया, जिला— बांका**” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्तियों की सुरक्षा एवं सुसंचालन तथा तीर्थ-यात्री एवं साधु-सेवा की समुचित व्यवस्था करना होगा।

3. न्यास की समस्त आय, न्यास के नाम से राष्ट्रीयकृत बैंक के खाता में जमा किया जायेगा जिसका संचालन सचिव एवं कोषाध्यक्ष के संयुक्त हस्ताक्षर से होगा।

4. न्यास की आय-व्यय में, आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के बजट, आय-व्यय की विवरणी, पर्षद शुल्क, अंकेक्षण प्रतिवेदन, कार्यवृत्त आदि सम्यक रूप से पर्षद को प्रति तीन माह पर प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तीन माह पर एक बार अध्यक्ष के परामर्शानुसार सचिव द्वारा अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझी जाय, तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तारित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते या न्यास हित के प्रतिकूल कार्य करते पाये जायेंगे, तो इस संबंध में उन पर समुचित कार्रवाई की जाएगी।

11. ये न्यास की चल या अचल सम्पत्ति का हस्तांतरण, बदलैन या लीज किसी के पक्ष में बिहार राज्य धार्मिक न्यास पर्षद की अनुमति के बिना नहीं करेंगे। अगर किसी प्रकार का हस्तांतरण, बदलैन या लीज किया जाता है तो वह अवैध एवं वातिल होगा।

12. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी अर्हता स्वतः समाप्त हो जायेगी।

13. न्यास समिति की प्रथम बैठक में समिति के सदस्यों में से एक कोषाध्यक्ष का चयन कर, पर्षद में अनुमोदन हेतु भेजेगी।

(1) श्रीमति स्वीटी सीमा हेम्ब्रम, मा0 विधायिका, कटोरिया	—	अध्यक्ष
(2) अंचल पदाधिकारी, कटोरिया	—	पदेन उपाध्यक्ष
(3) श्री मुकेश यादव पिता— स्व0 नंद किशोर यादव, ग्राम— सरुआ	—	सचिव
(4) थानाध्यक्ष, कटोरिया	—	सदस्य
(5) श्री त्रिभुवन कुमार पिता— स्व0 देवनारायण यादव, ग्राम— जखाजोर	—	सदस्य
(6) श्री अशोक कुमार यादव पिता— स्व0 देवनारायण यादव, ग्राम— कोल्हुआ	—	सदस्य
(7) श्री हुलास यादव पिता— स्व0 युगल यादव, ग्राम— वैरधनिया	—	सदस्य
(8) श्री भोला यादव पिता— श्री जगदीश यादव, ग्राम— गोरा टाँड	—	सदस्य
(9) श्री जय कांत हँसदा पिता— श्री भीम हँसदा, ग्राम— वरमसिया	—	सदस्य
(10) डॉ0 जगदीश प्रसाद यादव पिता— स्व0 सोना यादव, ग्राम— कटोरिया	—	सदस्य
(11) श्री जोगेन्द्र कुमार पिता— श्री गिरिजा प्र0 यादव, ग्राम— सुपाहा	—	सदस्य

14. उपरोक्त वर्णित न्यास समिति का कार्यकाल, दिनांक 05/07/16 से अगले 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर न्यास समिति की निरन्तरता कायम रखने हेतु आदेश निर्गत किया जायेगा।

विश्वासभाजन,
संजय कुमार,
प्रशासक।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 18-571+10-डी0टी0पी0।

Website: <http://egazette.bih.nic.in>